

# విశ్వకర్మం

పి.వి.రాజ్య


ఆరు నెలల అనుబంధంతో వారు వీరైపోతారనే సూక్తి నాకూ చలపతికి సంబంధించినంతవరకు ప్రశ్నార్థకంగానే మిగిలిపోయింది. చాదావు సంవత్సరం వైబడి ఒకేచోట నన్నిహితంగా మేం కల్పిమెల్ని వున్నా ఆతని స్వభావం నాపై ప్రభావం చూపకపోవటమటుంచి అసలు చలపతి అంతర్యమే అంతుపట్టకుండా వుండిపోయింది నాకు ఆ కాలేజీలో అధ్యాపకుడిగా నేను చేరేనాటికే చలపతి అధ్యాపక జీవితం అక్కడ వునాడుల్లో నిల్చిపోవటమేగాక, ఊడలతో సహా బలపడిపోయింది.

బ్రతుకుతెరువుకోసం, అవసరంకొద్దీ ఈ అధ్యాపక వృత్తికి చలపతి తలొగ్గినా, మనసా వాచా మాత్రం ఈ చిన్న పరిధిలో ఇమిడిపోవటానికి అతని అలోచనలు నిత్యం పోరుపెడుతూనే వుంటాయి. అట్లా అవి పోరుపెట్టి నప్పుడల్లా అశాంతితో, చికాకుతో ఆక్రోశించిపోతాడు చలపతి. అతని లోలోన మరగి మరగి నలపట పెట్టే ఆవేదనకు

ముందుగా ఎరయ్యేది విదార్థులు. ఆ తర్వాత గురయ్యేది సాటి అధ్యాపకుల మైన మేము

విడ్డూరమేమంటే తన ఆలోచనలలో గుట్టును బహిరంగంగా వీనాడూ బయట పెట్టే సాదా మనిషిగాడు చలపతి. రోజులు గడిచినకొద్దీ చలపతిలో మరో చలపతి వున్న విషయం కొద్ది కొద్దిగా అవగాహన కాసాగింది నాకు దీన్ని మరికొంత విశ్లేషణ చేయాలంటే, తనకు లేనిదీ, తనకు అందనిదీ వేరెప్పురూ ఏ పరిస్థితుల్లోనూ పొందరాదన్నదే ఈ మరో చలపతి మహదాశయం తన కలవాలైన నినాదాల విసోదంతో, వాదనా చమత్కృతితో ఎదుటివాళ్ళను అయస్కాంతంలా ఆకట్టుకొని ఔరా అన్పించుకొంటాడు బయటికన్నించే చలపతి. తానెంతో ఉదారుడుగానో, ఉన్నత భావకుడుగానో అవతార మెత్తుతాడు.

తనకంటే ఏ ఒకింత సంపాదన సాటివాళ్ళలో అధికమైనా, చివరకు



సహాధ్యపకుల్లోనైనా సరే, చలపతి మనసు రేగిన పుండే అవుతుంది. హృదయం ఆకలిగొన్న పులే అవుతుంది. వెంటనే సాగలాగిన సమానత్వ తారక మంత్రం చలపతి నోటినుండి నయా గరా జలపాతమంత వేగంతో బయటకు వెళ్తున్నట్లుంది ఈ హెచ్చు తగ్గులు నశించాలి ఈ ఆర్థిక హెచ్చు తగ్గుల వల్లే సమాజం సర్వం భ్రష్టమైపోతు దంటూ నిప్పులు తక్కుతాడు చలపతి ఏ ఎంక్రిమెంట్ రూపంలోనో, మరే

విధంగానో తృణమో, ఫణమో అధికంగా చలపతి కొచ్చిన్నాడు, ఈ మంత్రాలూ, ఈ భ్రష్టమైపోవటాలూ ఏవీ గుర్తుకురావు చలపతికి ఈ వాదనలూ, వాపోవటాలూ, స్మరణకే రావు చలపతికి ఆ క్షణంలో ఎంతో సాధువుగా దర్శన మిస్తాడు

అడపా దడపా పత్రికలకు కథలు వ్రాసే ముకుందరావు మా కాలేజీలో మాతో మరొకడుగా జాయిన్య్యాడు. అతని ఖర్మగాలి అతను జేరిన వారం

రోజులకే, అతని కథ ప్రచురింపబడ్డ పత్రిక మా స్టాఫ్ రూం జేరింది మా అందరి అభినందనల్ని ముకుందరావు మందిహాసంతో రిసీప్ చేసుకొంటున్న తరుణంలోనే, చలపతి మనసులోని పుండు తిరిగి సలపట పెట్టింది ఆ బాధకు తలొగ్గలేక అతన్నోర్చు బావురు మంది ముఖంలో చీదరింపు కమ్ము కొచ్చింది

“నేడు ప్రతాక్కడూ రచయితే, ఉత్తరం రాయటంకన్నా కథ రాయటం తేలికైంది అయినా నిలుస్తాయా చస్తాయా ఇవి ఏదో ఇంత రాయాలనీ, ఏదో ఇంతపుచ్చుకోవాలని దూలాయావా తప్ప” చలపతి చండ ప్రచండుడే అయ్యాడు ఈ విషాదాను భవంతో పాపం ముకుందరావు ముఖం సిగ్గుతో చితికిపోయింది

ఇది జరిగిన నాలుగైదు రోజులకే చలపతి గూడా ఓ కథలాటిది వ్రాసినా వద్దకు పట్టుకొచ్చాడు.

“ఏమిటి! మీరుగూడా కథ వ్రాశారా?”

“ఏం వ్రాయగూడదా?”

నా తొందరపాటుకు నాలుక్కొరుక్కున్నాను.

“నా ఉద్దేశ్యం మదిగాదు...” గొణిగాను

“నీ ఉద్దేశ్యమేదైనా, నా మాటొకటి విను ఈ ప్రపంచంలో ప్రయత్నిస్తే

సాధ్యంగాని దేదీలేదు పెద్ద ముకుందరావే ఏదో పొడిచేసి పుట్టలే ఆ మాత్రం నేనూ నాలుగు మాటల్ని అల్లగలను నీకు ముకుందరావు బాగా మచ్చికైనాడు గదా. ఇదీ అతనికి చూపెట్టి కాస్త సరిజూడమను ఏదో పత్రికకు పంపుదాం నే వస్తా మరి” అది అజ్ఞో, అర్థింపొ ఆర్థంగానంత హడావిడిగా చెప్పి, అంతకన్నా వేగంగా వెనుదిరిగాడు చలపతి

ఎదుటివాడి బాధలు, బాధ్యతలు చలపతికి పూచిక పుల్లల్లో సమానం. తిన బాధలు, బాధ్యతలు మాత్రం ఎదుటివాడు సహసంతో, సానుభూతితో వినాలి వినటమేగాదు, వాటిని హిమాలయ మంటటివిగా తలపోయాలి తలపోస్తేనే చాలదు చలపతికి ఆ బరువుతో నడుము లొంగిపోయి చలపతి ముందు కన్పించాలి అట్లా జరగనినాడు ఇహ స్టాఫ్ రూం అంతా చలపతికి రణభూమి అవుతుంది

ఈ మధ్యకాలంలో చలపతి కొన్ని కథలు గట్రా రచించాడు ఆ రచనల్లో సాహిత్య జిజ్ఞాసకన్నా, అతని ఆంతర్యానికీ, ఆచరణకు పచ్చి వ్యతిరేకమైన నినాదాల అరుపులే వినిపిస్తాయి తానేదో అఖ్యుదయ వాదిగానూ, ఇతరులందరూ ప్రగతి నిరోధకులన్నట్లు గానూ ప్రచారం చేసుకోటం గూడా ప్రారంభించాడు చలపతి ఈ ప్రచారా

నువ్వీ మధ్య మరీ బరువైన భిక్షు గల కేథలు  
 రా సుకార్లు! పోస్టల్ జోఖర్లు  
 ఇకం బ లోక మధ్యన కౌను  
 బాధ పడుతు గాను!!



లకు కేంద్రస్థానాలు క్లాస్ రూంలు కావ  
 టంలో పెద్ద చిక్కునే ఎదుర్కోవల్సి  
 వచ్చింది మేము విద్యార్థుల దృష్టిలో  
 చలపతి సర్వ సమానత్వ ఆశయ పురో  
 గామి వాదిగానూ, మేము సంకుచిత  
 స్వార్థ భావవాదులంగానూ కన్పించ  
 సాగాం అట్లా కన్పించేట్లు చేయటంలో  
 చలపతి కృతకృత్యు డయ్యాడనటం  
 సమంజసం ఈ సిద్ధాంత రాద్ధాంతా  
 లతో విద్యార్థుల్లో గూడా చీలికలు కల్పించ  
 సాగాడు చలపతి దీనితో విద్యార్థుల్లో  
 అంతకాలంగా వున్న సిన్సియారిటీ,  
 క్రమశిక్షణ మాయమై వాటి స్థానాల్లో  
 సిద్ధాంతాలు, వాటి తాలూకు వాగ్యు  
 ధాలు ఆరంభమైనాయి ఒక్కోసారి

క్లాసును కంట్రోల్ చేయటమే మా శక్తికి  
 మించిన పనయ్యేది

“విద్యార్థుల విషయంలో మీకు  
 చేస్తున్న పని సవ్యమైనదేనా?” చల  
 పతిని ప్రశ్నించాను

చలపతి చిరునవ్వు నవ్వాడు.

“జీవితమంటే అంతేనోయి ఏదో  
 హడావిడి, మరేదో నటన,”

“మీ ఆదర్శాలు, సిద్ధాంతాలు  
 మీతోనే వుంచుకోవచ్చుగా?”

“అప్పుడు మననిగూర్చి చెప్పకొనే  
 వాడెవడు? మనం ఏం చేశామని గాదు,  
 మనం ఏం చెప్పాం అనే యుగమిది అర్థం  
 చేసుకో” అంటూ వెళ్ళిపోయాడు  
 చలపతి.

రాను రాను చలపతితో సాహచర్యం దుర్బర మన్నంతగా అతని ఘోకడ తయారైంది. ఏదో లక్ష్యంకోసం, మరేదో ఆశయంకోసం చలపతి ఈ శీతల యుద్ధం ప్రారంభించాడని భావించటం పొరపాటే; కారణం అతని యదార్థ జీవితం నాకు తెల్పిందే గనుక. ఒకటి రెండుసార్లు చలపతి ఇంటికి వెళ్ళాల్సి వచ్చింది. ఆ ఇల్లు, ఆ వాతావరణం మాసిం తర్వాత నా అభిప్రాయంలో ఏమీ వక్రత లేదన్నించింది. సామాన్యుని ఆశలకలనిగాని ఖరీదైన అలంకరణలు; ఆహార వ్యవహారాలు; భార్య వంటినిండా నగలు; చలపతి విలాస జీవితం ఇవ్వన్నీ చలపతి గొంతు చించుకొనే సర్వ సమానత్వ నివాదాలను బలపర్చేవిగానే భావించాలా?

పాము తన రెండు పాయల నాలుకను ఈవలకూ ఆవలకూ ఆడించటం మనసులోకొచ్చి, వలకు పుట్టేది నాకు చలపతి కన్పించినపుడల్లా. తీగలతో అల్లుకొనిపోయిన చెట్ల గుబురుల మధ్య కొండచిలువను జూసినట్లు గగుర్పాటు కలిగేది. చలపతితో సహచర్యం నిట్రంగా వున్న కొండ పార్వతీన కునుకు తీయటంలాటిదే నన్న అనుభవం నన్ను హెచ్చరిస్తూ వుండేది.

చలపతి విశ్వరూప సాక్షాత్కారంలో కలికి తురాయిలాటి మరో ఉదాహరణను

జతచేస్తే గ్లాసి ఆ రూపానికి పరిపూర్ణత సిద్ధించదు. రామనాథంగారు మా స్టాఫ్ మెంబరు. రిటైరయ్యే ముందే ఆయన అకస్మాత్తుగా కన్ను మూశారు. ఆయన కన్ను మూసిన తర్వాత ఎగ్జామినర్ గా ఎపాయంట్ అయినట్లు ఇంటిమేషన్ వచ్చింది. పెద్ద కుటుంబంతో తల్లి డిల్లిపోయిన ఆయన తనదంటూ ఏమీ మిగల్చకుండానే వెళ్ళిపోవటంతో ఆ కుటుంబం దిక్కులేనిదైంది. మా స్టాఫ్ అంతా ఒక నిర్ణయాని కొచ్చాం. రామనాథంగారికి ఎలాట్ అయ్యే ఆస్పర్ స్క్రిప్టును మేం వాల్యువేసి, ఆ పచ్చే రెమ్మూనరేషన్ ను ఆయన కుటుంబానికి సమర్పించుకోవాలని తీర్మానించుకొన్నాం. ఈ విషయంలో యూనివర్సిటీవారి ఆనుమతి లభించేట్లు ప్రయత్నించమని ప్రెసిసిపాల్ ను అర్థించాం.

మా ప్రయత్నా లిట్లా వున్న తరుణంలోనే రామనాథంగారి ఎలాట్ మెంట్ పేపర్ ను చలపతి తన పేరుమీద మార్పించుకొన్నాడు. కరెక్షన్ గూడా పూర్తిజేశాడు. మేమంతా ఉసూరు మన్నాం. చలపతి ధన దాహానికి జుగుప్సగూడా కల్గింది. ఆ తర్వాత చలపతి కన్పించినపు డడిగాను ఈ విషయం గూర్చి.

“నాకు మాత్రం డబ్బు చేదా?” చిరునవ్వుతో అన్నాడు చలపతి, మరో



సారి నాలుక పాయల్ని అటూ ఇటూ ఆడించే హేమ చుట్టో మెదిలి వణుకు పుట్టింది కాదు. అతితొక్కంతో, నినాదాల వినోదంతో ప్రజల ఆమాయకత్వాన్ని, అజ్ఞానాన్ని ఈ విధంగా ఎక్స్ప్లైట్ చేసి కమర్షియల్ చేసికోటం మహా దారుణ మున్పించింది.

మనుషుల్ని తినే పులులను మట్ట పెట్టటానికి ప్రభుత్వం వేటగాండ్రని ఆహ్వానిస్తుంది. ఆ ప్రాంతంలో "పులి తిరుగుచోటు - హెచ్చరిక" అని బోర్డు కట్టిస్తుంది. ఇతరుల సహనాన్ని,

సహృద్భావాన్ని స.జుకు తినే చలపతి లాటి వాళ్ళల్లో బయటక్కన్పించని మరో భయంకర రూపాన్ని పట్టుకునేందుకు తగిన సాధనాల్ని ఎంత త్వరగా కనిపెడితే అంత మంచిదేమో.

దాదాపు సంవత్సరం పైబడి మేం కల్పిమెల్ని వున్నా మా ఇద్దరి భావ స్వభావాలు పరస్పరం ఏ ఒక్కరిమీద ఏమాత్రం ప్రభావం చూపించకపోవటమే నా కిప్పటికీ కొంత ఆశ్చర్యాన్ని కల్గిస్తుంటుంది. ఆ వైరుధ్య మట్టా వుండిపోవటమే నా అదృష్టమేమో మరి.